

УДК 821.512.145

Л.Р. Надыршина

Г. БӘШИРОВНЫҢ ӘДӘБИ-ПУБЛИЦИСТИК ЭШЧӘНЛЕГЕНЕҢ ТӨП ПРИНЦИПЛАРЫН АЧУДА АНЫҢ ШӘХСИ ФОНДЫНЫҢ ӘҖӘМИЯТЕ

Статья написана в виде обобщающего обзора материалов личного фонда выдающегося татарского прозаика, общественного деятеля, народного писателя ТАССР Баширова Гумера Башировича (1901–1999), со дня рождения которого 7 января следующего года исполняется 125 лет. Данный фонд насчитывает более тысячи документов различного характера: автографы литературных произведений и публицистических статей, рецензии, путевые заметки, письма, личные блокноты и др., демонстрирующие основные векторы широкомасштабной литературной и общественной деятельности писателя. Большинство этих документов были переданы Центру письменного наследия Института языка, литературы и искусства им. Г. Ибрагимова сыном писателя Зуфаром Башировым в 2024 году, и все они в совокупности представляют собой наглядный и надежный материал для проникновения в творческую лабораторию татарского классика, позволяют воссоздать основные этапы хроники его жизни и творчества, а также раскрывают основные вехи литературно-общественной жизни республики в советский и постсоветский периоды в целом.

Автор статьи представляет результат систематизации материалов их первой описи личного фонда Г. Баширова и определяет основные принципы его литературно-общественной деятельности, дает штрихи к творческому портрету писателя, устанавливает его вклад в развитие татарской литературы и общественной мысли.

Ключевые слова: Гумар Баширович Баширов, архив, татарская литература, советская литература, научное описание личных фондов, Центр письменного наследия ИЯЛИ АН РТ.

The article is written in the form of a generalizing review of the materials of the personal fund of the outstanding Tatar prose writer, public figure, People's Writer of the TASSR, Bashirov Gumer Bashirovich (1901–1999), whose 125th birthday will be celebrated on January 7, 2026. This fund contains over a thousand documents of various types, including autographs of literary works and journalistic articles, reviews, travel notes, letters, personal notebooks, and more, which demonstrate the main vectors of the writer's extensive literary and social activities. Most of these documents were donated to the Center for Written Heritage at the G. Ibragimov Institute of Language, Literature, and Art by the writer's son, Zufar Bashirov, in 2024, and together they provide a clear and reliable insight into the creative process of the Tatar classic, allowing us to reconstruct the main stages of his life and work, as well as to understand the key milestones in the literary and social life of the republic during the Soviet and post-Soviet periods. The author of the article consistently describes each section of G. Bashirov's personal fund and defines the main principles of his literary and social activities, covering a creative portrait of the writer and establishing his contribution to the development of Tatar literature and social thought.

Keywords: Gumar Bashirovich Bashirov, archive, Tatar literature, Soviet literature, scientific description of personal funds, Center for Written Heritage of the Institute of Language, Literature and History of the Tatarstan Academy of Sciences.

Совет чоры татар әдәбияты, бигрәк тә прозасы турында сүз алып барганда, иң беренчеләрдән булып исеме атала торган әдип – Гомәр Бәширов (1901–1999) дисәк, ялгыш булмас. 1930 еллар башында «Кызыл Татарстан» газетасы редакциясендә эшләгәндә күпсанлы очерклар язып каләм чарлаган язучы, әдәби майданга аяк баскач та, XX гасыр дәвамында милли прозаның үсеш юлларын сызган классикларыбызның берсе булып житлегә, гомере азагынача әдәби әйдәманнарның берсе булып кала, «татар халык ижатын туплап, эшкәртеп бастыру белән житди шөгыльләнгән галим һәм үз чоры әдәби барышын һәрвакыт жентекле күзәтеп, баяләп барган тәнкыйтьче-остаз буларак татар әдәбиятын үстерүгә үз өлешен кертә, татар халкы арасында милли жанлы, югары эрудицияле зыялы шәхес булып таныла» [1: 52–53]. Моңы Г. Бәшировның Г. Ибраһимов исемендәге Тел, әдәбият һәм сәнгать институтының Язма мирас үзәгендә (алга таба – Мирасханә) сакланган һәм күпсанлы ядкәрләренә: язучы эсәрләренә караламаларын, публицистик язмаларын, төрле чараларда ясалган чыгыш текстларын, куен дәфтәрләрен, хатларын, аның тормышы һәм ижаты белән бәйлә видеоматериалларны һ. б. үз эченә алган шәхси фонды материаллары да бик ачык раслый. Әлеге фондка инде узган гасырның 70 нче елларында нигез салынган: ул вакытта Институтка йөзгә якын документ (нигездә, Г. Бәширов эсәрләренә кулъязмалары) тапшырылган, һәм алар шул елларда архив мәдире булып хезмәт куйган Н.А. Сайманова тарафыннан тасвирланып, системага салынган. 2024 елда язучының улы, күренекле фотограф Зөфәр Бәширов бу фондны мең ярымнан артык саклау берәмлегеннән торган хәзинә-мирас белән баетты, аларның барысы да Г. Бәшировның тормыш һәм ижәт биографиясен өйрәнүчеләр өчен гаять кыйммәтле чыганаclar буларак Мирасханә архивында үз урынын алды.

Фонд материалларын системалаштыру һәм фәнни тасвирлау барышында документлар Г. Бәшировның киңкырлы әдәби-ижтимагый эшчәнлегенә төрле тармакларын ача торган биш тасвирламага бүленде, әлеге мәкаләдә без әдипнең әдәби-публицистик эшчәнлеген чагылдырган беренче тасвирламага жентекләрәк тукталырбыз.

Беренче тасвирлама – күләме ягыннан иң зурларыннан. Өч йөздән артык саклау берәмлеген үз эченә алган калын-калын папкаларда язучының әдәби майданда олы уңышларга ирешү, ижаты белән ил кичлегенә чыгу юлын чагылдырган кыйммәтле чыганаclar: төрле елларда язылган эсәрләренә кулъязмалары, вариантлары, караламалар һәм сызмалар, куен дәфтәрләренә, кәгазь битләренә төрткәләп куелган әһәмиятле фикерләр һ. б. бик күп материаллар саклана. Арада басылмый калган эсәрләр дә («Татар егете», «Хәйдәр» һ. б.), кат-кат басылып, татар әдәбиятының алтын фондына кергәннәре дә («Намус», «Туган ягым – яшел бишек», «Жидегән чишмә» һ. б.) бар, язучы эсәрләренә рус һәм башка телләргә тәржемәләре дә урын алган.

Документлар Г. Бәшировның әдәби әсәр ижат итү эшенә олы жаваплылык белән якын килүен раслыйлар: язучы, берәр әсәргә язарга керешкәнче, аның планын эшләгән, геройларның якынча портретын сызгалаган, сөйләм үзенчәлекләрен күрсәткән. Мәсәлән, «Намус» романына караган материаллар арасында аның үз кулы белән булачак герое Сәйфигә шундый характеристика бирелгән: «Сәйфи – демагог, күп сөйләүчән. Хатын-кыз белән йөрүчән. Ул резко әйтмәс иде, бер кешенә дә әбижәйт итми генә әйтер иде. ...ул хәйләкәр кеше бит! Әллә, пожалуй, самодуррак кеше дәме. Күп лыгырдый, урыны белән ялагай...» [7: 1 тасв., 83 сакл. бер.]. Һәм мондый язмалар фондта бик күп саклана, язучы һәр персонажын, һәр героен үз күңелә аша үткәреп ижат итә, аларның берсенә генә дә язмышына битараф кала алмый. Үз чорында бу үзенчәлеккә Г. Ахунов та игътибар итеп, Г. Бәширов «совет кешесенә тирән мәхәббәт баглый, әсәрәндәгә һәрбер геройның язмышы өчен бөтен күңелә белән борчыла, совет кешеләренә гажәп зур төзү эшләренә ярдәм итәргә теләп, чынбарлыкка үзенә мөнәсәбәтән дәрәжәләп, хис белән, кайнарланып сөйли, шуңа күрә роман укучыны да дулкынландыра. Аны укыган чакта тыныч кына кала алмыйсың, барлык шатлык һәм кайгыны, барлык кыенлыктарны геройлар белән бергә кичерәсең» [2: 28], дип яза.

Язмалардан күренгәнчә, Г. Бәширов ижатка теоретик әзерлек белән якын килгән. Ул еш кына булачак әсәренә сюжетна, образларына, гомумән, сурәтләнгән дөньяга төгәллек кертәргә мөмкин булган төрлө характердагы материалларны өйрәнә, конспектлый. Мәсәлән, шул ук «Намус» романын язганда, әдип, үзе «Гореф-гадәт законнан өстенрәк» мәкаләсендә (бу мәкалә рус теленә тәржемә ителеп, «Литературная газета»да да басылып чыга) әйтеп үткәнчә, татарларда һәм Көнбатышта хатын-кызлар мәсьәләсенә багышланган байтак кына китаплар укый (аларның конспектлары фондта саклана, әдипнең ижат лабораториясен өйрәнүчеләр бу язмалар белән таныша ала), Нәфисә образын шул күзәтүләр яктылыгында ижат итә. «Ул тынгысыз килән үзбездә халык әкиятләрен дә яңадан укып чыгарга мәжбүр итте. Үзем укыйм, үзем элек укыганнарым белән чагыштырып барам. Шулар әкиятләренә берсенә эчтәлеген генә булса да... искә төшерер идем. Ул әкияттә ике егетнең бер кызга гашыйк булуы турында сүз бара. Алар икесе дә яшь һәм көчле егетләр булганнар. Димәк, ул кыз өчен аларга көрәшкә дә мөмкин булган. Кем җиңсә, кыз шуңа! Эмма алай иткәндә кыз үзе теләгән сайлау хокукынан мәхрүм калган булыр иде бит. Шунлыктан бу ике егет нишлиләр? Икесе ике юлдан китәргә булалар. Кызга әйтәләр: кайсыбызны яратсаң, шуның артынан йөрерсең, диләр. Кыз һәм шулай итә дә. Кешенең хөрлеген һәм гомумкешелек гуманизмын аңлауда безнең халкыбызның философиясе әнә нинди югары баскычта булган, кешенең кешелек дәрәжәсен, аның кадерен халык ул заманнарда ук әнә ничек тирән аңлаган!» [7: 1 тасв., 212-а сакл. бер.], – дип яза Г. Бәширов югарыда искәртелгән мәкаләсендә. Хәзерге вакытта әдәбият галимнәре

«үз чорына хас әдәби тип буларак тасвирланган Нәфисә – чын мәгъ-нәсендә татар хатын-кызының иң матур сыйфатларын үзенә туплаган образ» [3: 40], дип нәтижә ясый икән – авторның да нәкъ менә шушы позициядән чыгып ижат итүе фондтагы материаллар аша бик ачык чагыла.

Әсәр язуга әзерлек этапларын күрсәткән язмалардан шулай ук «Туган ягым – яшел бишек»кә керәчәк халык авыз ижаты әсәрләре теркәп куелган битләргә дә атап булыр иде. Шуларга өстәп, чын мәгъ-нәсендә «татар халкының рухын, эчке дөньясын сәнгатьчә чагылдырган уңышлы әсәрләрнең берсе» [4: 46] буларак ижат ителгән бу әсәргә бәйле беренче сызмалар һәм фикерләр тупланган жиде блокнот та фондта урын алды [7: 1 тасв., 100 сакл. бер.]. Гомумән, мондый куен дәфтәрләрендә Г. Бәширов һәрдаим ижади фикерләрен, идеяләрен язгалап барган, кая гына барса да, шул төбәктәге кешеләрнең сөйләм үзенчәлекләрен, андагы мәкаль-әйтемләрне, такмак-жырларны һ. б. теркәп куя торган булган, соңрак кызыклы формаларны үз әсәрләренә кертеп жибергән.

«Туган ягым – яшел бишек» әсәренә бәйле блокнотларның берсендә мондый сүzlәр бар: «Халыкның гореф-гадәтен, эчке культу-расын бирү аша яшыләрдә туган иленә, үзенә халкына тирән мэхәб-бәт тәрбияләү максат итеп язылды». Бу – «прозабыз аксакалы»ның [5] тулаем ижат мәсләге, аның әдәби-публицистик эшчәнлегенә төп принцибы. «Кеше үз мохитендә матур, ул үз жирлегендә, үз халкы-ның баласы итеп күрсәткәндә генә тулысынча ачылырга мөмкин. Кеше кадәр кешене, табигатьнең күзгә өстендә кашы булган шушы гади затны жир-суыннан, халкына хас сыйфатларыннан, үз мохи-теннән мэхрүм итеп күрсәтү әдәби әсәр героен роботка охшаш чит-ләнгән бер примитивка әйләндерә» [7: 1 тасв., 221 сакл. бер.], дип инанган татар классигы әсәрләрендә халкыбызның рухи кыйммәт-ләрен, матур традицияләрен татар укучысына һәм тәржемәләр аша башка милләtlәргә таныту, милләтсезнең югары мәдәниятле, эчке культуралы, затлы, тәрбияле халык булуын аңлату теләге белән яна. Аның һәр әсәре, һәр публицистик язмасы шушы олы идеяне алга куеп ижат ителә.

Ижатта үтә таләпчәнлек, олы җаваплылык белән эш иткән Г. Бәширов әсәрләрен озак еллар бие жентекләп эшли, камилләштерә. Әдәбият катгый идеологик кануннарға буйсынган чорда да миллилек-не саклап кала алган, «халыкчан тел-сөйләм, тормышны сурәtlәүдә дә, сурәtlәнгән дөньяда да эстетик камиллек, матурлык идеалына йөз тоткан» [6: 233] үрнәкләр булып укучы хөкеменә барып ирешкәнче, алар берничә вариантта ижат ителәп, әдипнең үзтәнкыйть иләген-нән шактый иләнгәннәр. Әйтик, 1977 елда гына дөнья күргән «Җи-дегән чишмә» романының беренче сызмалары 1949 елга ук карый. Инде әдәби журналларда басыла башлаган өзеklәр дә Г. Бәширов тарафыннан төзәтеләп бара – фондта автор төзәтмәләре белән чуар-ланган басмалар бик күп, китап рәвешенә килгәндә, әсәр инде жур-

нал вариантыннан беркадәр аерыла да (нигездә, стилистик яктан) башлый.

Әдәби ижат эшенә шулай намус эше итеп караган, ижаты чын мәгънәсендә югары дәрәжәдәге профессиональлек үрнәге булган олуг зыялының – замандашлары ижатына да нәкъ шулай таләпчән якын килүе бик табигый. Язучының беренче тасвирламада тупланган публицистик мәкаләләре шуны дәлилли. 1930 еллар ахырында Н. Гайсин, Г. Кашшаф, М. Гафури, К. Әмири, Т. Гыйззәт, И. Туктар кебек әдәбиятчыларның эсәрләренә, аерым китапларына язылган рецензияләрендә үк инде әдип үзен төгәл фикерле, теоретик хәзерлекле тәнкыйтьче итеп таныта. Үз ижатында алга куйган принцип-лар – әдәби эсәрнең жанр таләпләренә туры килүе, билгеле бер идея житкерүе, тел-стиль ягыннан камил эшләнгән булырга тиешлеге замандашларының ижатын бәяләүдә дә төп критерий булып китә. Мәсәлән, Н. Булатның «Тимер» дигән романына язган рецензиясендә (1939) Г. Бәширов тәнкыйть объекты итеп авторның «материалны жиңә алмавын» һәм шунлыктан эсәрнең бер кешенең бик озын итеп язылган биографиясе рәвешендә килеп чыгуын ала, «шуның белән бергә бу биографиягә автор тормышта очраганның берсен дә төшереп калдырмакка, барысын да теркәп узарга тырышкан, эсәрнең төп кимчелеге энә шуннан килеп чыга» дип билгели; «кешеләрне, вакыйгаларны аларның эчке хәрәкәтен образлар белән күрсәтеп бирмәү, ә фотографияләгән сыман, аларның тышкы күренешләрен генә теркәп бару» да, ягъни психологизмнан ерак китү шулай ук эсәрнең зур уңышсызлыгы итеп күрсәтелә [7: 1 тасв., 160 сакл. бер.]. Үзе геройларын тудыруда һәр детальгә игътибарлы, эсәрен язарга керешкәнче үк, аларның психологик портреты нинди булырга тиешлеген, хәтта гадәт-кыланышларын, сөйләшү рәвешләренә кадәр бөтен төгәллегә белән ачык күзалларга күнеккән әдипнең мондый ясалмалылыкны бик тиз «тотып» ала белүе гажәп түгел.

Алга таба да Г. Бәширов объектив, төгәл эчтәлекле рецензияләр язуын дәвам итә, аларда ул әдәби эсәрнең жанр таләпләренә җавап бирергә, җыйнак язылырга тиешлеген (мәсәлән, Ф. Хөснинен хикәяләр җыентыгына язылган рецензиясендә); яңалыгы, оригинальлеге, башкаларны кабатламавы мөһим булуын (Л. Ихсанованың «Канатлы яшьлек» повестена язылган рецензиясендә); геройларның эчке кичерешләрен ачу, аларның психологиясен динамикада бирергә кирәклеген (А. Расихның «Кыш узар», С. Рафиковның «Олы юл» эсәрләренә язылган рецензияләрдә) ассызыклай.

Әдипнең тәнкыйди принципларын ачуда аның Язучылар берлегендәге төрле утырышлар алдыннан теге яки бу эсәр турында сызгалап куйган фикерләре дә әһәмияткә ия. Мәсәлән, Б. Камалов хикәяләренә бәйле ул «зур темалар, зур характерлар юк; гел вак-төякләр тирәсендә әйләнә», «эчке мәгънә юк, барысы да, ни әйтсә килүе тышта ярылып ята» [7: 1 тасв., 186 сакл. бер.], дип язса, Ә. Еникинең «Рәшә»се турында «бик үзенчәлекле, кычкырып тормый, үз

фикерен, үз карашын яшерә белгән, ягъни тенденциоз түгел» [7: 1 тасв., 199 сакл. бер.], ди. Мондый сызмалар архивта шактый, һәм алар язучының әдәби-публицистик мирасын максатчан өйрәнүчеләр өчен дә, аерым татар әдипләренең ижатын тикшерүчеләр өчен дә кызыклы булып дип уйлыйбыз.

Г. Тукай, Г. Ибраһимов, Х. Туфан кебек күренекле әдипләр турында язылган күләмле очерктар, ижат портретларында да Г. Бәширов үзен әдәбиятны тирән аңлаучы, әдәби-ижтимагый күренешләргә объектив бәя бирә белү сәләтенә ия, әдәби зәвыклы шәхес итеп таныта. Язмаларның күбесе Казан һәм Мәскәүдә рус телендә басылган газета-журналларда да дөнья күргән, шул рәвешле татар сүз сәнгатең төп фигураларын ил киңлегендә таныту буенча да фидакяр хезмәт башкарылган.

Г. Бәшировның әдәби-публицистик эшчәнлегендә һәрвакыт үзәктә тора торган тагын бер мәсьәлә – әдәби эсәрнең теле. 1957 елда ук русча язылган бер язмасында «Вызывает недоумение странное отношение к художественному слову наших критиков и рецензентов языку произведения, они обычно отводят всего лишь несколько ничего не значащих строк и то в самом конце статьи. Они начинаются обычно такими безразличными и «усталыми» словами, вроде: «Что же касается языка произведения...» [7: 1 тасв., 170 сакл. бер.], дип белдергән язучы бөтен ижат гомере дәверендә тел-сөйләм проблемаларын яктырткан төрле мәкаләләргә газета-журналлардан кисеп алып, аерым папкага җыеп барган, һәр төбәктә кешеләрнең сөйләм үзенчәлекләрен күзәткән, үзе дә фәнни экспедицияләрдә катнашкан, тел культурасы хакында күпсанлы фикерләрен вакытлы матбугат битләре аша укучыга ирештергән. «Без, әдипләр, ягъни проза язучылар ... шушы тиңсез кадерле байлыктан заман таләбенә, әдәбиятның хәзергә дәрәжәсенә лаек булырлык рәвештә файдалана беләбезме, шуңарга сәләтебез, осталыгыбыз һәм тырышлыгыбыз җитәме?» [7: 1 тасв., 240 сакл. бер.] дигән сорауны күтәреп, «Тел – тормышның көзгесе», «Бер сүз турында берничә сүз», «Яңа сүзләр кирәк, бик күп кирәк», «Дөрес яза беләбезме икән» һ. б. мәкаләләрендә, радиочыгышларында ул тел байлыгын урынлы куллану, әдәби эсәрнең тел-сөйләм ягына зур игътибар бирү зарурияте турында сөйли.

Гомумән, Г. Бәшировның әдәби һәм публицистик эшчәнлеген ачкан күпсанлы материаллар язучы ижатының бөтен совет киңлегендә гаять зур популярлык казаныуының (аңа Советлар Союзының төрле төбәкләреннән, төрле милләт укучыларыннан килгән күпсанлы хатлар шуны раслый) сере табигатьтән бирелгән гаҗәеп сәләттә генә түгел, ә бәлки әдипнең, бер яктан, киң карашлы, югары эрудицияле һәм теоретик эзерлекле булуы, икенче яктан, ижатта үз-үзенә карата һәрвакыт таләпчәнлегә, әдәби эсәр язу эшенә гаять җаваплы каравы нәтиҗәсә икәнлеген күрсәтеп тора.

Әдәбият

1. Абдуллина Д.М. Гомәр Бәширов // Татар әдәбияты тарихы: 8 томда. Т. 6. Казан: Татар. кит. нәшр., 2016. Б. 52–60.
2. Ахунов Г. Әдәби язмышлар: мәкаләләр. Казан: Татар. кит. нәшр., 1970. 190 б.
3. Габидуллина Ф.И. Сугыштан соңгы еллар татар әдәбиятында герой концепциясе чагылышы // Фәнни Татарстан. 2025. № 1. Б. 35–42.
4. Ганиева А.Ф. XX гасырның икенче яртысы татар прозасы («кеше һәм табигать» мәсьәләсе). Казан: ТӘҺСИ, 2019. 152 б.
5. Ганиева-Гыйниятуллина А. Прозабыз аксакалы // Мәдәни жомга. 2016. 22 гыйнв. (№ 2). Б. 15.
6. Заһидуллина Д.Ф. 1960–1980 еллар татар әдәбияты: яңарыш майданнары һәм авангард эзләнүләр. Казан: Татар. кит. нәшр., 2015. Б. 223–234.
7. Татарстан Республикасы Фәннәр академиясе Г. Ибраһимов исем. Тел, әдәбият һәм сәнгать институтының Язма мирас үзәге. 75 нче фонд.

*Мәкалә Татарстан Республикасы Министрлар Кабинеты 16.07.2024 ел
№ 565 Карары нигезендә Татарстан Республикасы Фәннәр академиясе
ярдамендә әзерләнде*

*Статья подготовлена при поддержке Академии наук РТ
по Постановлению КМ РТ № 565 от 16.07.2024*

Надыршина Ләйсән Рәдиф кызы,
филология фәннәре докторы, ТР ФА Г. Ибраһимов исемендәге Тел,
әдәбият һәм сәнгать институтының Язма мирас үзәге
өлкән фәнни хезмәткәре

Надыршина Лейсан Радифовна,
доктор филологических наук, старший научный сотрудник
Центра письменного наследия Института языка, литературы
и искусства имени Г. Ибрагимова АН РТ

leysan_tatar@mail.ru